



Il-Karta tal-Eżami Annwali tas-7^{ba'} u t-8^{ien} Sena | Il-Malti | Ġunju 2025

Gwida ta' kif tista' tkun imfassla l-karta tal-eżami tas-7^{ba'} u t-8^{ien} sena.

L-eżami tas-7^{ba'} u t-8^{ien} Sena jinqasam fi tliet sessjonijiet:

1. Il-karta tal-oral; 2. Is-smigh; 3. Il-karta tal-qari u tal-kitba.

It-tqassim tal-marki hu bbażat fuq l-idea li l-oqsma jingħataw l-istess piż bħalma jigri fl-eżami taċ-ĊES.

	Taqsim	Marki
1	Taħdit	10 marki
2	Smigh	10 marki
3	Kitba	20 marka
4	Qari	20 marka
5	Metalingwa	20 marka
6	Letteratura	20 marka

L-oral: It-taħdit u l-qari mgħajjat (10 minuti - 10 marki)

Se jikkonsisti:

- f'qari ta' paragrafu li jagħzel l-eżaminatur minn test fattwali jew letterarju ta' madwar 100 kelma (2 marki);
- twegib u diskussjoni fuq il-mistoqsijiet marbuta mat-test moqri (4 marki);
- diskussjoni fuq tema/argument, li tista' tkun megħjuna bl-użu tal-istampi (4 marki).

L-istudenti jagħzlu bejn żewġ karti u jingħataw ftit ħin ta' preparazzjoni qabel. Huma jistgħu jniżżlu xi noti fuq karta separata pprovduta mill-iskola biex jintużaw waqt il-mistoqsijiet u d-diskussjoni.

Is-smigh (kwarta – 10 marki)

Dan l-eżerċizzju jsir fi kwarta. Se jikkonsisti f'rikording ta' silta **wahda** fattwali jew letterarja ta' madwar 300 kelma.

L-istudenti jwieġbu 10 mistoqsijiet ta' tip differenti skont il-kisbiet (mistoqsijiet referenzjali, inferenzjali, ta' fehim, fuq l-idjoma u vokabularju). Jingħataw 3 taħrigiet b'mistoqsijiet varji kull taħrig. Eż. Taħrig A - jimlew il-vojt; Taħrig B - iwieġbu l-mistoqsijiet; Taħrig Ċ - Jimlew il-vojt.

Ir-rikording ikun biss tat-test u jissemma' darbtejn. Il-mistoqsijiet ma jinqrawx fir-rikording, madankollu l-istudenti jingħataw ftit ħin qabel jibda l-qari tat-test biex jiffamiljarizzaw



ruġhom mal-mistoqsijiet, u jkunu jistgħu jieħdu wkoll xi noti waqt is-smigh kif ukoll iwieġbu l-mistoqsijiet waqt il-qari.

Il-qari u l-kitba (sagħtejn – 80 marka)

Il-kitba (20 marka)

L-istudenti jingħataw żewġ ġeneri tal-kitba twila minn fejn jagħzlu, b'żewġ titli għal kull ġeneru. L-istudenti jagħzlu u jiktbu fuq **titlu wieħed**;

L-iskema tal-marki tal-kitba

Kriterji	Marki
Il-ġeneru	2 marki
Il-kontenut	10 marki
Ideat	5 marki
Sekwenza	2 marki
Espressjoni	3 marki
Il-metalingwa	8 marki
Punteggjatura	2 marki
Sintassi	2 marki
Ortografija	2 marki
Morfoloġija	2 marki

Il-fehim it-test u l-għarfien il-lingwa (20 marka)

Tingħata silta ta' madwar 350 kelma bil-mistoqsijiet fuqha; mistoqsijiet **(12-il marka)** u għarfien il-lingwa **(8 marki)**.

Il-metalingwa (20 marka)

Eżerċizzji tal-erba' aspetti tal-metalingwa f'kuntest:

- morfoloġija / grammatika **(10 marki)**
- sintassi **(3 marki)**
- punteggjatura **(3 marki)**
- ortografija **(4 marki)**

Il-letteratura (20 marka)

Jingħata taħriġ **wieħed** ta' apprezzament letterarju (unseen text) proża jew poezija. Jekk is-silta tkun proża ma tridx tkun iżjed minn 300 kelma. F'din it-taqsimha jingħataw 7 mistoqsijiet. L-istudenti jwieġbu xi mistoqsijiet li jittrattaw dan li ġej:



- il-kontenut
- ir-referenza għat-test,
- l-interpretazzjoni u l-evalwazzjoni tat-test letterarju,
- il-lingwa figurattiva,
- il-mudelli tal-ħoss u l-mudelli retorici,
- il-metrika jew il-prosodija,
- u l-effetti li jinholqu permezz tagħhom.

F'kull taqsima, l-istudenti jingħataw mistoqsija waħda (l-aħħar waħda) li jridu jagħtu l-fehma u r-reazzjoni tagħhom fit-tul. Jiġifieri hekk:

- Rotta **3** – 7^{ba'} Sena: 60 kelma; 8^{ien} Sena: 80 kelma
 - Rotta **2** – 7^{ba'} Sena: 50 kelma; 8^{ien} Sena: 60 kelma
 - Rotta **1** – 7^{ba'} Sena: 30 kelma; 8^{ien} Sena: 30 kelma
-